

(ពាក្យរាយតពីពាក្យកាព្យ)

ដំណាលពីរឿងទន្សាយ កាលដែលរត់ពីអណ្តូងទៅនោះ ទៅឈប់នៅជិតភូមិ មានយាយចាស់ម្នាក់ទូលចេកទៅលក់ ទន្សាយឃើញគិតថា “ឥឡូវអញអស់កំលាំងម៉្លេះ ធ្វើម្តេចនឹងបានចេកនោះស៊ីមានតែធ្វើស្លាប់” គិតហើយក៏លូនទៅដេកនៅផ្លូវ ។ ឯយាយ ចាស់នោះទូលចេកដើរមកដល់ឃើញទន្សាយគិតស្មានថាជាស្លាប់មែនហើយលាន់មាត់ ថា “អុះអញមកលក់ចេកថ្ងៃនេះ ហៅពេញជាមានលាភពន់ពេក អញនឹងយកអា ទន្សាយនេះទៅស្លស៊ីបានម្តង” ហើយក៏លើកទន្សាយនោះដាក់ក្នុងស្លឹកដើរទៅ ។ ទន្សាយ ពោះកាលបើយាយចាស់ដាក់ទៅលើស្លឹកចេកហើយ ក៏បកស៊ីៗ ។ លុះយាយចាស់នោះ ដល់ទៅផ្ទះគេៗហៅទិញចេកគាត់ដាក់កញ្ជើចេកពីលើក្បាលមកទន្សាយវាលោតបោល តែមើលទៅចេកនៅសល់តែសំបក ។ យាយចាស់នោះថា “ម៉ែ! អាទន្សាយវាវស់ទេគឺ អញស្មានថាវាងាប់” ។ ចេកនោះក៏អស់ខានលក់ទន្សាយនោះក៏វាបោលរួចទៅ ។

ឯទន្សាយកាលបោលពីភូមិនោះឆ្លងចូលទៅក្នុងព្រៃ ចុះទៅក្នុងត្រពាំងមួយប្រុង និងជីកទឹក ។ កាលនោះមានខ្យងក្នុងត្រពាំងនោះវាយាត់ថា “អាទន្សាយឯងម្តេចក៏មក ជីកទឹកអញ” ។ ទន្សាយឆ្លើថា “ថ្វីបើអញជីកទឹកផងទឹកម៉ែខ័ណ្ឌណា?” ។ ខ្យងថា “អើទឹកផងអញ” ។ ទន្សាយឆ្លើថា “បើដូច្នោះឯងបោលភ្នាល់នឹងអញ អញបោល លើគោកឯងហែលក្នុងទឹកបើឯងហែលលឿនជាងអញៗ ខានជីកទឹកត្រពាំងនេះ បើ អញបោលលឿនជាងឯងអញជីកទឹកត្រពាំងនេះ” ។

ខ្យងក៏ព្រមភ្នាល់ទើបខ្យងវាគិតគ្នាវាថា “យើងបណ្តាក់គ្នាអោយជុំវិញតែមាត់ត្រ ពាំងនេះ បើទន្សាយវាស្រែកហៅ កុំអោយអ្នកឯក្រោយឆ្លើយឡើងអោយអ្នកណាដែល

នៅឯមុខនោះឆ្លើយឡើង” ។ គិតគ្នារួចស្រេចហើយស្រែកប្រាប់ទៅទន្សាយថា “ទន្សាយ នោះវាឆ្លើយថា «ភូក»” ។ ទន្សាយថា “ម៉ែ! អាទន្សាយហែលលឿនទៅឆ្ងាយណាស់” ។ ទន្សាយបោលទៅទៀតហើយហៅទៀតខ្យងមុខនោះឆ្លើយឡើងទៀតបោលពុំចេះទាន់ ឡើយទន្សាយទទួលបាញ់ប្រាជ្ញាខ្យងពុំហ៊ានជីកទឹកត្រពាំងបឹងបួរឯណាឡើយ ជីកតែទឹក សន្សើមតាំងពីនោះមក ។

ឯទន្សាយបោលពីនោះទៅទៀត គិតនឹងឆ្លងទៅត្រើយម្ខាង ពុំដឹងគិតធ្វើដូចម្តេច នឹងទៅបាន ។ កាលនោះមានក្រពើមួយហែលចុះឡើង ។ ទន្សាយឃើញហើយគិតថា “អញធ្វើដូចម្តេចនឹងបានអាក្រពើនេះ ចំលងអញទៅដាក់ត្រើយនាយ” គិតហើយធ្វើ ជាសួរថា “បងក្រពើបងឯងកើតអ្វីបានជាគ្រាតអស់ទាំងខ្លួន?” ។ ក្រពើនោះប្រាប់ ទៅវិញថា “គេហៅកើតស្រែង” ។ ឯទន្សាយថា “បងចំលងតែអញទៅដល់ត្រើយ នាយចុះ អញនឹងមើលស្រែងបងឯងអោយជា” ។ ឯក្រពើឮគេថានឹងមើលអោយជា ដូច្នោះក៏អរណាស់ មកឡើងបង្កើលខ្លួនលើគោកហើយថា “អញចំលងអ្នកឯងទៅអ្នក ឯងមើលស្រែងខ្ញុំអោយជាចុះ” ។ ទន្សាយថា “អើ! កុំភ័យ” ។ ទន្សាយខ្លើមក្រពើ វាកាច់ស្លឹកឈើទ្រាប់អង្កុយ ។ ក្រពើសួរថា “ចាំទ្រាប់ស្លឹកឈើធ្វើអ្វី?” ទន្សាយថា “បង ឯងមានគុណនឹងខ្ញុំក្រែងវាបាបខ្ញុំ” ។ ហើយទន្សាយឡើងជិះលើក្បាលក្រពើនោះ ។ ឯក្រពើជឿស្មោះចំពោះថាជាត្រង់ពិតមែនខ្ញុំហែលចំលងបានដល់ទៅត្រើយនាយ ។ ទន្សាយចុះពីលើក្បាលក្រពើបោលឡើងទៅលើគោកហើយស្រែកថា “ស្រែងអាឯង កើតតាំងតែពីដីដូនដីតាអាឯងមកអាណាមើលជា” ។ ក្រពើខឹងណាស់គិតថា “អា ទន្សាយនេះវាបញ្ឆោតអញដល់ខ្នាតហើយពុំធ្វើដូច្នោះនឹងខាំវាបាន” គិតហើយធ្វើដូច គល់អណ្តែតទឹករសាត់ចុះឡើង ។ ទន្សាយនោះវាបោលទៅមកឃើញក្របីមួយងាប់នៅ មាត់ត្រពាំងត្នាតរូងពោះក្របីនោះ ក៏ទន្សាយវាចូលលេងដល់ត្រូវថ្ងៃក្តៅ ក្នុងក្របីនោះ វាខ្លិបជិតទន្សាយចេញមកវិញពុំរួចវិលវល់នៅក្នុងពោះក្របីនោះទាល់តែល្ងាច ។ លុះ ល្ងាចមានមនុស្សមកដងទឹកទន្សាយថា “ឱអស់លោកអ្នកស្រុក អាណិតផងទឹកមក



ស្រោចក្នុងក្របីនេះអោយទានមេត្តាប្រោសយកតែបុណ្យទៅចុះ លោកបានបុណ្យច្រើនណាស់” ។ អ្នកដងទឹកគេពូច្រើនដង គេក៏ដងទឹកទៅស្រោចក្នុងក្របីនោះក៏រឹកចេញ ។ ទន្សាយវាចេញមកខាងក្រៅរួចហើយវាបោលទៅវាលស្រែថា “គ្មានបានគុណប្រយោជន៍អ្វីទេ អញបញ្ជាក់អោយតែរួចខ្លួនអញទេ” ។ ទន្សាយវាបោលទៅទៀត ឃើញក្រពើបណ្តែតខ្លួនក៏មន្ទិលក្នុងចិត្តថា “នេះជាក្រពើ ឬមួយជាគល់ទេអេះ ?” ។ ទន្សាយគិតដូច្នោះហើយទើបស្រែកថា “បើជាក្រពើទេអោយអណ្តែតបណ្តោយទឹក បើជាគល់អណ្តែតប្រាសទឹកឡើងទៅវិញ” ។ ឯក្រពើឮថាដូច្នោះហើយគិតថា “អញជាធ្វើជាគល់ ឥឡូវគេថាបើគល់អោយអណ្តែតប្រាសទឹក បើដូច្នោះអញធ្វើជាប្រាសទឹកវិញចុះ” គិតហើយក៏ហែលប្រាសទឹកទៅវិញ ។ ទន្សាយឃើញហើយវាថា “យើ! មើលនៃអាក្រពើ អាងមកបញ្ឆោតអញ កុំអាបញ្ឆោតមិនបានទេ” ។ ក្រពើឮហើយគិតថា “អញចាញ់ប្រាជ្ញាទន្សាយទៀតហើយ” ទើបគិតទៀតថា “បើដូច្នោះអញឡើងលើគោកធ្វើជាងាប់វិញទើបស្រួល” គិតដូច្នោះហើយក៏ឡើងទៅដេកលើគោកហាមាត់ដូចជាគេងាប់ ។ ឯទន្សាយដើរទៅដើរមកឃើញក្រពើដេកដូច្នោះ គិតថា “អានេះងាប់ហើយតើ” ។ រួចដើរចូលទៅក្នុងមាត់ក្រពើនោះ ហើយអង្អែលចង្កូមលេងថា “អើចង្កូមធំនេះធ្វើដងកាំបិតស្លៀតអញ ចង្កូមតូចនេះធ្វើដងកាំបិតស្លាអោយប្រពន្ធអញកាត់កាត់” ។

កំពុងតែរៀបរាប់ក្រពើត្រចាក់ឃុប ។ ទន្សាយបោលប្តូចចូលទៅក្នុងពោះហើយស្រែកថា “ឱ! ជាណាស់ហើយនេះ អញកំពុងតែចង់ស៊ីពោះរៀនបត់ចន្ទាសផង ឥឡូវបានមកដល់ក្នុងពោះហើយ អញស្រាវពោះរៀនបត់ចន្ទាសអាំងស៊ីអោយអស់” ថាហើយក៏ផ្ទាត់ក្រចកឮសូរស្រែក ។ ឯក្រពើឮហើយក៏ភ័យណាស់អង្វរថា “បងទន្សាយអាណិតចេញទៅចុះ ខ្ញុំមិនហ៊ានខាំបងឯងទេ” ។ ទន្សាយថា “អើបើអាងអង្វរអញអាណិតអញលែងអាងឯង” ។ ក្រពើហាមាត់ឡើងហើយទន្សាយនោះបោលចេញទៅ ។

ទន្សាយបោលទៅៗ ឃើញដង្កត់ឈើមួយនៅមាត់ត្រពាំង ឡើងទៅអង្គុយលើដង្កត់ឈើនោះ ។ ដល់ថ្ងៃក្តៅរលាយដំរីឈើជាប់ឯក្នុងទន្សាយនៅដង្កត់ឈើទៅ ។

កាលនោះមានកូនជីវីមួយមកដឹកទឹកត្រពាំងនោះ ។ ទន្សាយឃើញហើយថា “យើងឯងៗ! ម្តេចក៏មកដឹកទឹកអញ ? ទេពតាលោកអោយអញចាំនៅទីនេះ” ។ កូនជីវីភ័យណាស់ក៏បោលទៅប្រាប់មេ មេឮកូនប្រាប់ដូច្នោះខឹងណាស់ មករកទន្សាយសួរថា “អាទន្សាយឯងម្តេចក៏មិនអោយកូនអញដឹកទឹក ?” ។ ទន្សាយថា “អើអញមិនអោយដឹកត្បិតទេពតាលោកអោយអញចាំ” ។ មេជីវីនោះខឹងណាស់ចាប់ទន្សាយបោះពីនោះទៅចូលក្នុងចំការតាចាស់ម្នាក់ ។ ឯតាចាស់នោះគាត់ដាំត្រសក់ពេញតែចំការ ។ ទន្សាយនោះលួចត្រសក់កាត់ស៊ីតែសព្វថ្ងៃ ។ តាចាស់នោះខឹងណាស់គិតធ្វើអន្ទាក់ដាក់ដល់មួយយប់នោះ ទន្សាយទៅស៊ីក៏ត្រូវអន្ទាក់តាចាស់នោះ ។ ទន្សាយភ័យណាស់ក្រែងតាចាស់មកទាន់ ។ ពេលនោះមានគីងក់មួយលោតចុះលោតឡើង ។ ទន្សាយឃើញហើយក៏អរណាស់ ធ្វើជាសួរថា “អ្នកបងគីងក់អ្នកបងកើតអ្វី ?” ។ គីងក់នោះប្រាប់ទៅវិញថា “ខ្ញុំកើតស្រែង” ។ ទន្សាយថា “ឱអ្នកបង អ្នកបងឯងដោះអន្ទាក់អោយខ្ញុំៗនិងធានាមើលស្រែងបងឯងអោយជា កុំអោយបងឯងព្រួយចិត្ត ។ គីងក់ឮគេថាមើលស្រែងអោយជា ក៏អរណាស់ខំដោះអន្ទាក់អោយទាល់តែរួច ។ ឯទន្សាយបានរួចពីអន្ទាក់ហើយ ក៏និយាយថា “ស្រែងពីដីដូនដីតាអាមកអាណាមើលជា” ។ គីងក់ខឹងណាស់ខំលោតដេញតាមគេក៏មិនទាន់ឡើយ ។

និយាយពីតាចាស់កាត់ភ្នាក់ឡើងពីព្រឹក រៀបវេចស្លាម្លូរហើយកាត់ដើរទៅជាប្រញាប់ទៅមើលចំការត្រសក់កាត់ ហើយចូលទៅមើលស្នាមសែដត្រូវទន្សាយរួចទៅនោះ តាចាស់ស្តាយណាស់គក់ទ្រូងគក់ស្មៅ “អញខានស្នាមសែទន្សាយសោះ” ។ កាត់រៀបដាក់ជាថ្មី ដល់យប់ឯក្រោយទៀតទន្សាយនឹកភ្នកចង់ត្រសក់បោលចូលទៅក្នុងចំការភ្លេចនឹកអំពីអន្ទាក់ដោយសារឃ្លានចង់ស៊ីត្រសក់ទៅជាន់លើអន្ទាក់ជាប់ឯជើង ទន្សាយភ័យណាស់មិនដឹងគិតធ្វើដូចម្តេច និងបានរួចពីអន្ទាក់ ។ គីងក់មកឃើញទន្សាយជាប់អន្ទាក់ក៏អរណាស់ លោតឡើងទះដៃផ្តន្ទាថា “ឯងធ្លាប់តែបញ្ឆោតអញ ឥឡូវនេះមកជាប់អន្ទាក់ក្រញោនធ្វើមុខភ្លឹះៗ ដូចជាមុខខ្មោចនរណានិងជួយឯងទៀត” ។ ឯទន្សាយ





